

॥ ಶ್ರೀ ಗಣಪತಿ ಸೂಕ್ತಂ ॥

ಆ ತು ನ ಇಂದ್ರ ಕ್ಷಮಂತಂ[॥] ಚಿತ್ರಂ ಗ್ರಾಭಂ ಸಂ ಗೃಭಾಯ ।
ಮಹಾಹಸ್ತೀ ದಕ್ಷಿಣೇನ ॥

ವಿದ್ಮಾ ಹಿ ತ್ವಾ[॥] ತುವಿಕೂರ್ಮಿಂ ತುವಿದೇಷ್ಟಂ ತುವೀಮಘಂ ।
ತುವಿಮಾತ್ರಮವೋಭಿಃ[॥] ॥

ನಹಿ ತ್ವಾ[॥] ಶೂರ ದೇವಾ ನ ಮರ್ತಾಸೋ ದಿತ್ಸಂತಂ ।
ಭೀಮಂ ನ ಗಾಂ ವಾರಯಂತೇ[॥] ॥

ಏತೋನ್ವಿಂದ್ರಂ ಸ್ತವಾಮೇಶಾನಂ ವಸ್ತುಃ ಸ್ವರಾಜಂ[॥] ।
ನ ರಾಧಸಾ ಮರ್ಧಿಷನ್ನಃ ॥

ಪ್ರ ಸ್ತೋಷದುಪ ಗಾಸಿಷಚ್ಛವತ್ಸಾಮ ಗೀಯಮಾನಂ[॥] ।
ಅಭಿ ರಾಧಸಾ ಜುಗುರತ್ ॥

ಆ ನೋ ಭರ ದಕ್ಷಿಣೇನಾಭಿ ಸವ್ಯೇನ ಪ್ರ ಮೃಶ ।
ಇಂದ್ರ ಮಾ ನೋ ವಸೋರ್ನಿರ್ಭಾಕ್[॥] ॥

ಉಪ ಕ್ರಮಸ್ವಾ ಭರ ಧೃಷತಾ ಧೃಷ್ಟೋ ಜನಾನಾಂ[॥] ।
ಅದಾಶೂಷ್ಪರಸ್ಯ ವೇದಃ[॥] ॥

ಇಂದ್ರ ಯ ಉ ನು ತೇ ಅಸ್ತಿ ವಾಜೋ ವಿಪ್ರೇಭಿಃ ಸನಿತ್ವಃ ।
ಅಸ್ಮಾಭಿಃ ಸು ತಂ ಸನುಹಿ ॥

ಸದ್ಯೋಜುವಸ್ತೇ ವಾಜಾ ಅಸ್ಮಭ್ಯಂ ವಿಶ್ವಶ್ಚಂದ್ರಾಃ ।
ವಶೇಶ್ಚ ಮಕ್ಷಾ ಜರಂತೇ ॥

ಗಣಾನಾಂ ತ್ವಾ ಗಣಪತಿಂ ಹವಾಮಹೇ ಕವಿಂ ಕವೀನಾಂ ಉಪಮಶ್ರವಸ್ತಮಂ ।
ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ಪತ ಆ ನಃ ಶೃಣ್ವನ್ನೂತಿಭಿಃ ಸೀದ ಸಾದನಂ ॥

ನಿ ಷು ಸೀದ ಗಣಪತೇ ಗಣೇಷು ತ್ವಾಮಾಹುರ್ವಿಪ್ರತಮಂ ಕವೀನಾಂ ।
ನ ಋತೇ ತ್ವತ್ಕ್ರಿಯತೇ ಕಿಂ ಚನಾರೇ ಮಹಾಮರ್ಕಂ ಮಘವಂಚಿತ್ರಮರ್ಚ ॥

ಅಭಿಖ್ಯಾ ನೋ ಮಘವನ್ನಾಧಮಾನಾಂತ್ಸಖೇ ಬೋಧಿ ವಸುಪತೇ ಸಖೀನಾಂ ।
ರಣಂ ಕೃಧಿ ರಣಕೃತ್ಸತ್ಯಶುಷ್ಮಾಭಕ್ತೇ ಚಿದಾ ಭಜಾ ರಾಯೇ ಅಸ್ಮಾನ್ ॥

ಓಂ ಶಾಂತಿಃ ಶಾಂತಿಃ ಶಾಂತಿಃ